

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂಃರವರ ನ್ಯಾಯಾಲಯದಲ್ಲಿ,
ನ.ರಾ.ಪುರ.

ಸಿ.ಸಿ. ನಂ : 33/2025

ಸಾಕ್ಷಿದಾರರ ಹೆಸರು : ಭಾರತಿ
ಗಂಡನ ಹೆಸರು : ಉಮೇಶ್
ವಯಸ್ಸು : 62 ವರ್ಷ
ಉದ್ಯೋಗ : ಗೃಹಿಣಿ
ವಾಸಸ್ಥಳ : ಎನ್ ಆರ್ ಪುರ.

ಸಿ.ಡಬ್ಲ್ಯೂ - 01
ಪಿ.ಡಬ್ಲ್ಯೂ - 01

ದಿನಾಂಕ: 27/01/2026 ರಂದು ಪ್ರಮಾಣವಚನ ಬೋಧಿಸಲಾಯಿತು.
ಮುಖ್ಯ ವಿಚಾರಣೆ : ಮಾನ್ಯ ಎಪಿಪಿ ಯವರಿಂದ :

ಮೃತ ಉಮೇಶ ರವರು ನನ್ನ ಗಂಡನಾಗಬೇಕು. ಜಾಸಾ 2 ರಿಂದ 9 ರವರ ಪರಿಚಯ ಇರುತ್ತದೆ. ದಿ: 24/06/2022 ರಂದು ಬೆಳಿಗ್ಗೆ 8.00 ಗಂಟೆಗೆ ನನ್ನ ಯಜಮಾನರಾದ ಉಮೇಶ್ ರವರು ಹಾಲು ತರುತ್ತೇನೆ ಎಂದು ನಾಗೇಶ್ ಅಂಗಡಿಗೆ ನಡೆದುಕೊಂಡು ಹೋಗಿರುತ್ತಾರೆ. ನನ್ನ ಗಂಡ ಹಾಲು ಮತ್ತು ಮೊಸರನ್ನು ತೆಗೆದುಕೊಂಡು ವಾಪಾಸ್ಸು ಮನೆಗೆ ಕೃಷ್ಣ ಹಾರ್ಡ್ ಮೇರ್ ಅಂಗಡ ಹತ್ತಿರ ಬರುತ್ತಿರುವಾಗ ಎನ್ ಆರ್ ಪುರ ಕಡೆಯಿಂದ ಕೊಪ್ಪ ಕಡೆಗೆ ಜೋರಾಗಿ ಹೋಗುತ್ತಿದ್ದ ಬೈಕ್ ನಂ: ಕೆಎ 14 ಇ ಎನ್ 1422 ಬೈಕ್ ಚಾಲಕನು ಸದರಿ ಬೈಕನ್ನು ಅತಿವೇಗವಾಗಿ ಚಲಾಯಿಸಿಕೊಂಡು ಬಂದು ನನ್ನ ಗಂಡನಿಗೆ ಡಿಕ್ಕಿ ಪಡಿಸಿದ ಪರಿಣಾಮ ನನ್ನ ಗಂಡ ಕಲ್ಲಿನ ಮೇಲೆ ಬಿದ್ದು ಅವರ ಹೊಟ್ಟೆಗೆ, ತಲೆಗೆ, ಕೈ ಭಾಗ, ಬೆನ್ನಿಗೆ ಪೆಟ್ಟಾಗಿದ್ದು, ಸದರಿ ಬೈಕ್ ಚಾಲಕನು ಬೈಕನ್ನು ನಿಲ್ಲಿಸದೇ ಹೋಗಿರುತ್ತಾನೆ. ಸದರಿ ವಿಚಾರವನ್ನು ನನ್ನ ಮೈದುನಾ ಗುರುಮೂರ್ತಿ ರವರು ನನಗೆ 9.00 ಗಂಟೆ ಸಮಯದಲ್ಲಿ ಮನೆಗೆ ಬಂದು ತಿಳಿಸಿರುತ್ತಾರೆ.

2. ನಂತರ ನನ್ನ ಗಂಡನನ್ನು ಪ್ರಸಾದ್ ಎಂಬ ಆಟೋ ಚಾಲಕನು ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ದಾಖಲಿಸಿದ್ದು, ಅಲ್ಲಿ ಒಂದು ಗಂಟೆ ಕಾಲ ನನ್ನ ಗಂಡನಿಗೆ ಚಿಕಿತ್ಸೆ ನೀಡಿ ವೈದ್ಯರು ಆಗುವುದಿಲ್ಲ ಬೇರೆ ಆಸ್ಪತ್ರೆಗೆ ಕರೆದುಕೊಂಡು ಹೋಗುವಂತೆ ತಿಳಿಸಿದ್ದು, ನಾವು ಆ ಕಾಲಕ್ಕೆ ಆಸ್ಪತ್ರೆಯಲ್ಲಿದ್ದು ಅಲ್ಲಿಂದ ನನ್ನ ಗಂಡನನ್ನು ಅಂಬುಲೆನ್ಸ್ ನಲ್ಲಿ ಶಿವಮೊಗ್ಗದ ನಂಜಪ್ಪ ಆಸ್ಪತ್ರೆಗೆ ದಾಖಲು ಮಾಡಿರುತ್ತೇವೆ. ಆ ದಿನ ವೈದ್ಯರು ನನ್ನ ಗಂಡನಿಗೆ ಶಸ್ತ್ರ ಚಿಕಿತ್ಸೆ ಮಾಡಿ ನಿಮ್ಮ ಯಜಮಾನರು ಬದುಕುವುದಿಲ್ಲ ಎಂದು ಹೇಳಿದ ಕಾರಣ ಅವರನ್ನು ಪುನಃ ಎನ್ ಆರ್ ಪುರ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಬಂದಿರುತ್ತೇವೆ. ಅಲ್ಲಿ ಅವರನ್ನು ಚಿಕಿತ್ಸೆಗೆ ಸೇರಿಸಿದ್ದು, ದಿ: 26/06/2022 ರಂದು ಬೆಳಗಿನ ಜಾವಾ 12.30 ಕ್ಕೆ ತೀರಿಕೊಂಡಿರುತ್ತಾರೆ.

ಆ ದಿನ ಅಬ್ದುಲ್ ನಾಸೀರ್ ಈತನು ಬೈಕನ್ನು ಜೋರಾಗಿ ಚಲಾಯಿಸಿಕೊಂಡು ಬಂದು ಡಿಕ್ಕಿ ಪಡಿಸಿದ ಕಾರಣ ನನ್ನ ಗಂಡ ತೀರಿಕೊಂಡಿರುತ್ತಾರೆ. ಸದರಿ ಬೈಕನ್ನು ಚಂದನ್ ಕುಮಾರ್ ರವರು ಶಿವಮೊಗ್ಗದಲ್ಲಿ ಖರೀದಿ ಮಾಡಿದ್ದಾಗಿ ತಿಳಿಸಿರುತ್ತಾರೆ. ದಿ: 25/06/2022 ಹಾಗೂ ದಿ: 26/06/2022 ರಂದು ದೂರನ್ನು ಕೊಟ್ಟಿರುತ್ತೇನೆ. ಸದರಿ ಅಬ್ದುಲ್ ನಾಸೀರ್ ರವರನ್ನು ನಾನು ಎನ್ ಆರ್ ಪುರ ಪೊಲೀಸ್ ಠಾಣೆಯಲ್ಲಿ ನೋಡಿರುತ್ತೇನೆ. ನನ್ನ ಗಂಡ ಶವ ತನಿಖೆಯನ್ನು ಎನ್ ಆರ್ ಪುರ ಆಸ್ಪತ್ರೆಯಲ್ಲಿ ಮಾಡಿದ್ದು ಆ ಕಾಲಕ್ಕೆ ನಾನು ಹಾಜರಿದ್ದೆನು.

3. ಸಾಕ್ಷಿಯು ದಿ: 25/06/2022 ರಂದು ತಾವು ನೀಡಿದ ದೂರಿನ ಯಥಾ ನಕಲು ಪ್ರತಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ 1 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ 1(ಎ) ಎಂದು ಗುರುತಿಸಲಾಯ್ತು. ಸಾಕ್ಷಿಯು ದಿ: 26/06/2022 ರಂದು ನೀಡಿದ ದೂರಿನ ಯಥಾ ನಕಲು ಪ್ರತಿ ನೋಡಿ ಗುರುತಿಸಿದ್ದು ಅದನ್ನು ನಿಪಿ 2 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ 2(ಎ) ಎಂದು ಗುರುತಿಸಲಾಯ್ತು.

ಪಾಟೀ ಸವಾಲು: 1 ನೇ ಆರೋಪಿತ ಪರ ಶ್ರೀ ಎನ್ ವಿ ಎಸ್ ವಕೀಲರಿಂದ:

ಚಾಸಾ 12 ರವರು ನನ್ನ ಮೈದುನ ಇದ್ದು, ಅವರು ನನ್ನ ಗಂಡನ ತಮ್ಮ ಎಂದರೆ ಸರಿ. ನಾನು ಅಪಘಾತವನ್ನು ಕಣ್ಣಾರೆ ನೋಡಿರುವುದಿಲ್ಲ ಎಂದರೆ ಸರಿ. ನಾನು ಅಪಘಾತವನ್ನು ಕಣ್ಣಾರೆ ನೋಡದ ಕಾರಣ ಬೈಕು ಆ ದಿನ ಯಾವ ಕಡೆಯಿಂದ, ಹೇಗೆ ಬಂತು ಎಂದು ನನಗೆ ಗೊತ್ತಿಲ್ಲ ಎಂದರೆ ಸರಿ. ನಾನು ಅಪಘಾತವನ್ನು ಕಣ್ಣಾರೆ ಮತ್ತು ಮಿದ್ವಾನ್ ನೋಡದಿರುವ ಕಾರಣ ಯಾರ ತಪ್ಪಿನಿಂದ ಅಪಘಾತವಾಗಿರುತ್ತದೆ ಎಂದು ನನಗೆ ಹೇಳಲು ಆಗುವುದಿಲ್ಲ ಎಂದರೆ ಸರಿ. ಆ ದಿನ ಬೈಕನ್ನು ಅತಿವೇಗ ಹಾಗೂ ಅಜಾಗರೂಕತೆ ಮತ್ತು ನಿರ್ಲಕ್ಷ್ಯತನದಿಂದ ಚಾಲನೆ ಮಾಡಿಕೊಂಡು ಬಂದು ಡಿಕ್ಕಿ ಪಡಿಸಿರುತ್ತಾರೆ ಎಂದು ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಚಾಸಾ 12 ರವರು ನನ್ನ ಮೈದುನನಾಗಿದ್ದು, ನಮಗೆ ಸಹಾಯ ಮಾಡುವ ಸಲುವಾಗಿ ಸುಳ್ಳು ಹೇಳಿರುತ್ತಾರೆ ಎಂದರೆ ಸರಿಯಲ್ಲ. ನ್ಯಾಯಾಲಯದ ಮುಂದೆ ಇರುವ ಆರೋಪಿತರಿಗೂ ಮತ್ತು ಅಪಘಾತಕ್ಕೆ ಯಾವುದೇ ಸಂಬಂಧ ಇರುವುದಿಲ್ಲ ಎಂದರೆ ಸರಿಯಲ್ಲ.

ಪಾಟೀ ಸವಾಲು: 2 ಮತ್ತು 3 ನೇ ಆರೋಪಿತರ ಪರ ಶ್ರೀ ಕೆ ಎಸ್ ಎಸ್ ವಕೀಲರಿಂದ:

ಚಾಸಾ 4 ಮತ್ತು 5 ರವರು ನನ್ನ ಸಂಬಂಧಿಕರು ಎಂದರೆ ಸರಿ. ಚಾಸಾ 6 ರಿಂದ 9 ರವರು ನಮ್ಮ ಅಗ್ರಹಾರದ ವಾಸಿಗಳು ಎಂದರೆ ಸರಿ. ದೂರಿನಲ್ಲಿ ನನ್ನ ಗಂಡನನ್ನು ಯಾವ ಆಟೋದಲ್ಲಿ ಮತ್ತು ಯಾರು ಕರೆದುಕೊಂಡು ಹೋಗಿರುತ್ತಾರೆ ಎಂದು ಹೇಳಿರುವುದಿಲ್ಲ ಎಂದರೆ ಸರಿ. ಚಾಸಾ 12 ರವರು ನನ್ನ ಮೈದುನನಾಗಿದ್ದು ಅವರ ಮಾತನ್ನು ಕೇಳಿ ಸುಳ್ಳು ಹೇಳುತ್ತಿದ್ದೇನೆ ಎಂದರೆ

ಸರಿಯಲ್ಲ. ನಾನು ಅಪಘಾತಕ್ಕೆ ಸಂಬಂಧಪಟ್ಟ ವಾಹದ ದಾಖಲೆಗಳನ್ನು ಪರಿಶೀಲನೆ ಮಾಡಿರುವುದಿಲ್ಲ ಎಂದರೆ ಸರಿ.

(ಈ ಹಂತದಲ್ಲಿ 1 ನೇ ಆರೋಪಿ ಪರ ವಕೀಲರು ಮಾಡಿದ ಪಾಟೀ ಸವಾಲನ್ನು ತಮ್ಮ ಮುಂದುವರಿದ ಪಾಟೀ ಸವಾಲು ಎಂದು ಅಳವಡಿಸಿಕೊಂಡಿರುತ್ತಾರೆ.)

ಮರುವಿಚಾರಣೆ ಃ ಇಲ್ಲ:

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.

ಸಾಕ್ಷಿದಾರರ ಸಹಿ: